

सार-समाचार

विद्यार्थियों ने कोर्ट विजिट किया



उदयपुर, (कासं)। डॉ अनुष्का विधि महाविद्यालय के निदेशक डॉ. एस.सुराणा ने बताया की महाविद्यालय के एलएल.बी. प्रथम वर्ष एवं तृतीय वर्ष के छात्र छात्राओं के दल ने महाविद्यालय के अतिथि शिक्षक हेमन्त चित्तोर, राकेश सांखला, ममता डांगी एवं शालिन व्यास के निदेशन में जिला एवम सत्र न्यायालय, उदयपुर की चार दिवसीय विजिट की। विद्यार्थियों द्वारा की गई इस चार दिवसीय विजिट में सेशन न्यायालय, पारिवारिक न्यायालय, मोटर वाहन दुर्घटना दावा अधिकरण, श्रम न्यायालय, पोक्सो कोर्ट, जिला उपभोक्ता मंच, मुख्य न्यायिक मजिस्ट्रेट न्यायालय, सिविल न्यायालय, न्यायलय न्यायिक मजिस्ट्रेट, जिला विधिक सेवा प्राधिकरण, ए.डी.आर सेंटर, एन.आई. कोर्ट एवम अन्य न्यायालयों की कार्यप्रणाली के बारे में विस्तार से जानने का अवसर मिला। इस दौरान अतिरिक्त मुख्य न्यायिक मजिस्ट्रेट क्रम संख्या 3, उदयपुर डॉ. पिथूष जेलिया ने विद्यार्थियों को मुकदमा दर्ज होने से लेकर न्यायालय द्वारा अंतिम निर्णय दिये जाने की प्रक्रिया के बारे में विस्तार से समझाया। महाविद्यालय प्राचार्य डॉ. मोहम्मद हारून छिपा ने कहा की कोर्ट विजिट विधि के अध्ययन का महत्वपूर्ण भाग है तथा विधि विषय में प्रायोगिकता का होना अतिआवश्यक है और यही कोर्ट विजिट के माध्यम से किया जाता है ताकि विद्यार्थियों को न्यायालय की कार्यप्रणाली से रुबरू होने का अवसर मिले।

आजीवन कारावास की सजा सुनाई

राजसमंद। राजसमंद अनुसूचित जाति एवं जनजाति न्यायालय ने एक शिक्षक की हत्या के मामले में दो भाइयों सहित तीन आरोपियों को आजीवन कारावास की सजा सुनाई है। साथ ही आरोपियों पर 20 हजार रुपए अर्थ दण्ड का जुर्माना भी लगाया है। विशिष्ट लोक अभियोजक मंगल चंद मीणा ने बताया कि करीब 7 साल पहले धौंडा के शिक्षक नानालाल सालवी के मकान में किराए पर रहने वाले रतनलाल गुर्जर ने मकान को हड़पने की नीयत से नानालाल की तलवार के से हत्या कर दी और शव को उदयपुर जिले के मावली कस्बे स्थित एक कुएं में फेंक दिया। जब नानालाल काफी देर तक घर नहीं लौटा तो परिवारों ने गुमशुदगी की रिपोर्ट दर्ज करवाई। जिस पर पुलिस को रतनलाल पर शंका हुई और उससे सख्ती से पूछताछ की, तो उसने हत्या करना और अपने साथी मगनी राम और उदयलाल के साथ मिलकर शव को उदयपुर जिले के मावली कस्बे के पास कुएं में फेंकना बताया। इस मामले में सुनवाई करते हुए विशिष्ट न्यायाधीश पवन जौनगर ने हत्या के आरोपी गैहड़ा का कुंआ जावड घासा जिला उदयपुर निवासी रतनलाल उर्फ भूपेन्द्र पुत्र हमेरा गुर्जर, मगनीराम उर्फ मन्ना पुत्र मेणीराम, उदयलाल पुत्र मेणीराम को भारतीय दंड संहिता की विभिन्न धाराओं के तहत 302 में आजीवन कारावास एवं 10 हजार रुपये अर्थ दण्ड एवं धारा 201 में सात वर्ष कारावास एवं 5 हजार रुपये का अर्थ दण्ड एवं एससीएसटी एक्ट में आजीवन कारावास और 5 हजार रुपए का आर्थिक जुर्माना भी लगाया। सभी की सजा एक साथ चलेगी। गौरतलब है कि मृतक नानालाल सालवी के हाउसिंग बोर्ड स्थित मकान में रहने वाले आरोपी रतनलाल गुर्जर दोस्त सहयोगियों के साथ किराया लेने आए शिक्षक नानालाल सालवी की अपने साथियों के साथ मिलकर तलवार और कुदाली से हत्या कर शव को कुंड व प्लास्टिक की थैली में बांधकर मावली क्षेत्र में एक कुएं में डाल दिया गया जबकि वारदात में उपयुक्त किए गए हथियार भी एक कुएं में डाल दिए गए।

राकेश ने ऑल इंडिया लेवल पर रैंक बनाई

राजसमंद, (निस्)। समीपवर्ती झोर निवासी सामान्य परिवार का युवक ने अपनी मेहनत के दम पर मुकाम हासिल करते हुए गेट के नेशनल लेवल की रैंक में स्थान प्राप्त किया। झोर निवासी राकेश कुमार शर्मा पुत्र गजानंद शर्मा जो कि प्रारंभिक शिक्षा झार गांव के सरकारी विद्यालय में प्राप्त की तथा कक्षा 11 व 12 में कुंवारिया के उमावि में विज्ञान एवं गणित संकाय में अध्ययन करते हुए प्राप्त की गई। राकेश ने कक्षा 12 के बाद आरटीओ महाविद्यालय कोटा से इलेक्ट्रिकल टूलस एंड कमांड में 4 वर्षीय डिप्लोमा किया तथा गेट की नेशनल लेवल की परीक्षा में भाग लेते हुए 154 वी रैंक प्राप्त की है। राकेश के श्रेष्ठ प्रदर्शन को देखते हुए हिंदुस्तान उर्वरक एण्ड रसायन लिमिटेड साँदरी झारखण्ड ने सात लाख रूपए का सालाना पैकेज देते हुए नौकरी का अवसर दिया। शर्मा के राष्ट्रीय स्तर की परीक्षा में श्रेष्ठ रैंक प्राप्त करने पर उनके पिता गजानन शर्मा, मां ललिता शर्मा, भाई डॉ. सुनील शर्मा, भाभी ममता व्यास आदि परिवारजनों ने प्रसन्नता व्यक्त की है।

कपासन में 58 फीसदी मतदान हुआ

कपासन, (निस्)। कपासन पंचायत समिति वार्ड 10 के सदस्य लिए हुए उपचुनाव शांति पूर्वक संपन्न हुआ। कुल 58 फीसदी मतदान हुआ। मतगणना पंचायत समिति परिसर सभागार में बुधवार को होगी और स्टूंग रूप में मत पेटियों को कड़ी सुरक्षा में सील बंद किया। मंगलवार को पंचायत समिति कपासन के सदस्य के लिए वार्ड नंबर 10 के उपचुनाव प्रातः 8 बजे कुल 7 मतदान केंद्रों पर मतदान शुरू हुआ दोपहर तक मतदान धीरे चला लेकिन दोपहर बाद मतदान तेज हुआ। सायंकाल 5 बजे तक 58 फीसदी मतदान हुआ। मतदान केंद्रों का निर्वाचन अधिकारी विनोद कुमार चौधरी उप निर्वाचन अधिकारी बसंत सिंह मीणा, डीएसपी गीता चौधरी, सीआई फूलचंद टेंकर, सहित आदि ने मतदान केंद्रों का निरीक्षण किया। वार्ड नंबर 10 के उपचुनाव में भाजपा की प्रत्याशी कंचन वैष्णव और कांग्रेस की प्रत्याशी किरण सुखवाल के बीच आमने सामने टक्कर थी दोनों प्रत्याशियों का भाग्य का फैसला चुनाव के बाद मत पेटियों में बंद है।

जंगल में लगी आग पर काबू पाया

डूंगरपुर, (निस्)। पर्यावरण व वन्य जीव प्रेमी वरुण गांधी व विभास गांधी की मुस्ती से बड़ा हादसा होते होते टल गया। गैंगसागर पाल के निकट जलदाय विभाग के पीछे स्थित जंगल क्षेत्र में भीषण आग लग गई। जिस पर वार्डवासी के द्वारा वरुण गांधी को सूचना दी वहीं गांधी ने मौके पर पहुंचकर नगरपरिषद के अग्नि शमन विभाग वह वन विभाग के अधिकारियों को भी सूचना दी गई जिस पर वन विभाग के अधिकारियों ने बताया गया कि वन विभाग के कर्मी सबला के वन्य क्षेत्रों में लगी आग बुझाने सबला जाना बताया जिस पर पुनः नगर परिषद के दमकल कर्मी को मोबाइल से सूचना दी जिस पर अग्निशमन अग्नि शमन दस्ता मोक पर तत्काल पहुंचा परंतु नगर परिषद की छोटी अग्निशमन गाड़ी जो कि 12 वर्ष पुरानी है वह मौके पर खराब हो गई जिसकी वजह से गाड़ी आगे ना जा पायेगी जिसके बाद अग्निशमन दल के कर्मी और वरुण विभास के द्वारा ऊपर बनी जलदाय विभाग की पानी की टंकी से पानी बाल्टियों से भर आग पर डाल गया और बड़ी मशक्कत करने के बाद आग पर काबू पाया गया। वन्य जीव प्रेमी वरुण और विभास गांधी और वार्डवासियों ने परिषद के अग्नि शमन दस्ते की काफी प्रशंसा की और उनका अभिवादन किया। वार्डवासियों ने वन्य जीव प्रेमी वरुण विभास को भी धन्यवाद अर्पित किया। इस अवसर पर वार्ड के राज सिंह मनात, गणमान्य नागरिक उपस्थित रहे।

पैथर के आंतक से ग्रामीणों में भय

राजसमंद, (निस्)। समीपवर्ती गंतक व ओलनाखेडा ग्राम पंचायत क्षेत्र में पैथर ने विगत एक सप्ताह में आतक मचाते हुए मवेशियों को शिकार बना रहा है। जिससे ग्रामीणों में दहशत का वातावरण बना हुआ है। ग्रामीणों ने बताया कि गलवा व काबरी गांव में पिछले पांच दिन पैथर ने दो गायों के बछड़ों को अपना शिकार बना लिया। वहीं बीती रात ओलना खेडा ग्राम पंचायत के शम्भुपुरा गांव में चतरभुज कुमावत के बाढ़े में दो भैंस कर गौवंश को अपना शिकार बना लिया। दस दिनों से यह पैथर आस-पास के गांवों में मवेशियों को अपना शिकार बना रहा है। ग्रामीणों ने बताया कि पैथर के आंतक के कारण पशुपालक काफी अधिक सहमे हुए हैं। ग्रामीणों ने बताया कि वर्तमान में गर्मी का दौर है ऐसे में ग्रामीण क्षेत्रों में काफी ग्रामीण परिवार सहित रात को घर के खुले आंगन में सोते हैं। ऐसे में पैथर द्वारा मवेशियों के चक्कर में आमजन पर हमला नहीं कर देवे इस बात को लेकर भी ग्रामीण काफी अधिक खोफजना है। ग्रामीण राम लाल, शंकरलाल, चतुर्भुजलाल आदि ने वनविभाग से आंतक का प्रयास बने हुए पैथर को जल्द से जल्द पकड़े की मांग की है।

तेज गर्मी में 61.2 प्रतिशत मतदान, परिणाम आज

भीण्डर, (निस्)। भीण्डर पंचायत समिति सदस्य के उपचुनाव के त्रिकोणीय मुकाबले के लिए मंगलवार

- **भोपाखेडा-अमरपुरा खालसा पंचायत समिति सदस्य उपचुनाव**
- **भोपाखेडा में सबसे ज्यादा मतदान, अमरपुरा खालसा में कम हुआ मतदान**



कांग्रेस विधायक प्रीति शक्तावत ने पोलिंग बूथ पर कार्यकर्ताओं के साथ बातचीत की।

को मतदान सम्पन्न हुआ। भीण्डर गर्मी में भी 61.2 प्रतिशत लोगों ने अपने मताधिकार का प्रयोग किया। मतदान केंद्रों पर सुबह 7 से 10 एवं शाम को 3 से 5 बजे तक मतदान के लिए भीड़ देखी गई। बुधवार सुबह 9 बजे से भीण्डर पंचायत समिति सभागार में मतगणना के साथ परिणाम जारी होगा। मतदान के लिए भीण्डर गर्मी के बीच भी कांग्रेस, भाजपा एवं जनता सेना के प्रत्याशियों, नेताओं व कार्यकर्ताओं ने पूरा दम लगाया। बुधवार को परिणाम आने के बाद अगले दिन 12 मई को भीण्डर पंचायत समिति में उपप्रधान का चुनाव होगा।

भीण्डर पंचायत समिति सदस्य उपचुनाव के लिए भाजपा की तरफ से कालुलाल मीणा, कांग्रेस की तरफ से रूपलाल मीणा व जनता सेना की तरफ से लालचंद मीणा के लिए तीनों दलों के नेताओं व कार्यकर्ताओं ने पूरा दम लगाया। सुबह से घर से मतदाताओं को मतदान केन्द्र तक पहुंचाने के लिए वाहन लगाये तो वहीं मतदान केन्द्र के बाहर अपने दल के प्रत्याशी के समर्थन में मतदान अपील भी करते हुए दिखे। कांग्रेस के लिए वल्लभनगर विधायक प्रीति शक्तावत ने अमरपुरा खालसा व भोपाखेडा पहुंच करके कांग्रेस पार्टी के

पोलिंग बूथ पर पहुंच करके कार्यकर्ताओं का हौसला अफजाई की। वहीं मतदान केन्द्रों का निरीक्षण करते हुए व्यवस्था देखी। वहीं जनता सेना के कार्यकर्ताओं के साथ पूरे दिन जमे रहे। इस दौरान कार्यकर्ताओं ने मतदाताओं को लाने ले जाने आदि की व्यवस्था और मतदान के बारे में अपडेट लेते रहे। भाजपा के लिए विधानसभा प्रभारी हिम्मत सिंह झाला ने दोनों बूथों पर कार्यकर्ताओं के साथ ग्रामीणों से मतदान अपील करते हुए दिखे।

‘केंद्र व राज्य सरकार की योजनाओं की जानकारी आमजन को दें’

डूंगरपुर, (निस्)। सूचना एवं प्रसारण मंत्रालय भारत सरकार के क्षेत्रीय लोक सम्पर्क ब्यूरो, डूंगरपुर द्वारा केन्द्र व राज्य सरकार की योजनाओं के बारे में आमजन को जानकारी देकर जागरूक का उन्हे लाभ दिलाने के लिए प्रचार-

- **योजनाओं के प्रचार-प्रसार की रणनीति बनाने के लिए बैठक आयोजित हुई**



डूंगरपुर में योजनाओं के प्रचार-प्रसार की रणनीति बनाने के लिए बैठक का आयोजन हुआ।

के कार्य कलापों एवं गतिविधियों को साझा करने का निर्णय लिया गया। बैठक में नेहरू युवा केन्द्र संगठन के जिला युवा अधिकारी प्रदीप कुमार, महिला एवं बाल विकास विभाग की बाल विकास परियोजना अधिकारी लक्ष्मी भगौरा, कृषि विभाग के कृषि मिलकर फिडल मे प्रचार कार्य करे तो हम योजनाओं की जानकारी अधिक से अधिक लोगों को देकर जागरूक कर लाय पहुंचा सकते हैं। बैठक में उपस्थित विभागों के प्रतिनिधियों ने अपने-अपने सुझाव दिए एवं एक साथ मिलकर कार्य करने के लिए अर्पित-अपने विभागों

कामकाज में हिन्दी के प्रभावी प्रयोग के लिये क्षेत्रीय लोक सम्पर्क ब्यूरो, डूंगरपुर की विभागीय राजभाषा कार्यान्वयन समिति की तिमाही बैठक आज मंगलवार को रामेश्वर लाल मीना, सहायक निदेशक, डूंगरपुर की अध्यक्षता में आयोजित की गई। माह सितम्बर के दौरान राजभाषा दिवस/ सप्ताह/ पखवाडा मनाया जावे। हिन्दी को बढ़ावा देने के लिए इस दौरान अग्रेजी माध्यम विद्यालयों में प्रतियोगिताएं आयोजित की जावे एवं पुरस्कार स्वरूप हिन्दी साहित्य की पुस्तके भेट की जावे।

चुनाव कल

राजसमंद, (निस्)। राजसमंद ट्रांसपोर्ट एसोसिएशन की कार्यकारिणी के चुनाव 12 मई को अपराह्न 12 बजे चुनाव अधिकारी उमर मोहम्मद, सुरेन्द्र महाला एवं कैलाश गोयल की उपस्थिति में आयोजित किए जाएंगे। महासचिव अरविंद शर्मा ने बताया कि कार्यकारिणी के अध्यक्ष के लिए तीन आवेदन प्राप्त हुए हैं। जिसमें सत्येन्द्र सेन, इन्दरलाल जैन, अरविंद शर्मा (सानू) ने अपना आवेदन किया है। वहीं उपाध्यक्ष के लिए सत्यनारायण दवे, दीपक शर्मा, सुरेश चौधरी, जीतूभाई, महा सचिव के लिए बन्नामन चौधरी, जयसिंह राठीड एवं कोषाध्यक्ष के लिए बनवारी, उमर मोहम्मद, कैलाश गोयल ने अपना आवेदन किया है।

‘कोयला नहीं मिलने से गहराया बिजली संकट’

डूंगरपुर, (निस्)। प्रदेश के ऊर्जा मंत्री और डूंगरपुर के प्रभारी मंत्री भंवरसिंह भाटी डूंगरपुर जिले के दौरे पर हैं। इस दौरान मंत्री ने केंद्र संकट के लिए केंद्र सरकार को जिम्मेदार ठहराते हुए कहा कि राजस्थान के साथ देश के 16 राज्यों में बिजली संकट गहराया हुआ है। मंत्री ने डूंगरपुर जिले में बेशकीमती क्वाटर्ज पत्थर के अवैध खनन पर कहा कि उनको इस बारे में कोई जानकारी नहीं है। खनन विभाग के अधिकारियों से जानकारी लेकर अवैध खनन रोकने के निर्देश दिए जाएंगे।

- **ऊर्जा मंत्री ने केंद्र पर साधा निशाना**

ऊर्जा मंत्री भंवरसिंह भाटी का डूंगरपुर पहुंचने पर सर्किट हाउस में कांग्रेस पदाधिकारियों ने उनका स्वागत किया। इस दौरान उन्होंने लोगों की समस्याएं भी सुनीं और उनका समाधान करने के निर्देश दिए। जन सुनवाई के दौरान मंत्री के सामने बिजली और पानी की समस्याएं आईं। इस पर मंत्री ने मौजूद अधिकारियों को लोगों की समस्या का समाधान करने के निर्देश दिए।

पी.पी.एल. में तीनों मैच जीतकर पेसिफिक टॉप पर

उदयपुर, (कासं)। झूलों की नगरी में पेसिफिक प्रोमियर लीग में इन दिनों रनों की बरसात हो रही है। स्थानीय और प्रदेश स्तर के खिलाड़ियों द्वारा गजब का क्रिकेट देखने को मिल रहा है। तीसरे



उदयपुर में महेंद्रा, पेसिफिक ऑर्गेनिक और टूली इण्डिया ने शानदार खेल का प्रदर्शन करते हुए जीत हासिल की।

- **युवराज सिंह और हितेश पखरोट अपने प्रदर्शन से अभी तक मोस्ट वैल्युएबल प्लेयर**

दिन हुए तीनों मैच में महेंद्रा, पेसिफिक ऑर्गेनिक और टूली इण्डिया ने शानदार खेल का प्रदर्शन करते हुए जीत हासिल की, प्रतियोगिता में रोजाना खिलाड़ियों को प्रोत्साहन देने के लिए क्रिकेट से जुड़े बड़े नामों को बुलाया जा रहा है। मुख्य अतिथि तर्कण पालीवाल और देवेन्द्र सिंह खुडाला ने महेंद्रा की ओर से श्रेष्ठ प्रदर्शन के लिए तन्मय तिवारी, पेसिफिक ऑर्गेनिक की ओर से मोहम्मद अनस और टूली इण्डिया की ओर से मनीष कुमार शर्मा को प्लेयर ऑफ दी मैच के रूप में पुरस्कृत किया। प्रतियोगिता में अभी तक बल्लेबाजी में

युवराज सिंह, गेंदबाजी में हितेश पखरोट अपने प्रदर्शन के दम पर मोस्ट वैल्युएबल प्लेयर साबित हुए हैं। पीपीएल फाउण्डर अमन अग्रवाल ने बताया कि पीपीएल चौथे सीजन में तीसरे दिन पहले मैच में यूएसए एलबल ने महेंद्रा के खिलाफ पहले बल्लेबाजी करते हुए शिवा के 43 बॉल में 48 रन और अंशुमन सिंह के 13 बॉल में 31 रन की बढौलत 7 विकेट पर 143 रन बनाए, जबवा में महेंद्रा में 7 विकेट खोकर हिमांशु पाटीदार के 36 रन तथा तन्मय तिवारी के 18 बॉल में 30 रन की मदद से लक्ष्य को आसानी से हासिल कर लिया।

गेंदबाजी में अंशुमन सिंह व मोहम्मद जौशान ने दो-दो विकेट लिये। कॉ-फाउण्डर मनोज चौधरी ने बताया कि दूसरे मैच में सीपीएस ने पहले बल्लेबाजी करते हुए फरहान के 30 रनों की मदद से पेसिफिक ऑर्गेनिक के सामने 129 का लक्ष्य रखा, जबवा में पेसिफिक ऑर्गेनिक के मोहम्मद अनस के 2 छक्कों व 6 चौकों के साथ 59 रन व सवाई चौधरी के 14 बॉल में 26 रन की मदद से लक्ष्य को 7 विकेट खोकर हासिल कर लिया। पेसिफिक की ओर से प्रद्युमन पारिख ने 2 तथा सीपीएस की ओर से यशवंत और दिव्यप्रताप ने दो-दो विकेट लिये।

गर्मियों में नगरपरिषद सिखाएगा स्विमिंग

डूंगरपुर, (निस्)। ग्रीष्मवकाश शुरू होते ही नगरपरिषद ने शहरी बच्चों के लिए स्विमिंग क्लास की शुरुआत कर दी है जो बुधवार से शुरू हो जायेगी।

नगरपरिषद सभापति ने परिषद के स्विमिंग पुल का निरीक्षण किया और कहा कि हमारे यहाँ के बच्चे इस ग्रीष्मवकाश में स्विमिंग, कराटे क्लास

सहित उपयोगी क्लास को ज्वाइन कर शरीर को मजबूत बनायें। उन्होंने कहा कि बच्चों को कौशल कक्षाओं में भेजे और अपने बच्चों को मजबूत बनायें।

कार्यालय अधिशाषी अभियन्ता सार्वजनिक निर्माण विभाग खण्ड सलुम्बर
 क्रमांक:अअ./टी.एस./2022-2023/डी-334 दिनांक:10/05/2022

निविदा संशोधन सूचना

इस कार्यालय द्वारा निविदा सूचना संख्या 04/2022-2023 में क्रम संख्या 6,7 एवं 8 पर वर्णित कार्य उपखण्ड सराड़ा/परसाद/सेमारी की विभिन्न सड़कों पर पेचरिफेयर एवं अन्य मरम्मत कार्य को अपरिहार्य कारणों से निरस्त किया जाता है, तथा शेष कार्य की निविदा की तिथियों में भी निम्नानुसार संशोधन किया जाता है:-

	पूर्व प्रकाशित दिनांक व समय	संशोधित दिनांक व समय
ऑनलाईन निविदा फार्म मिलने एवं जमा कराने की दिनांक	11-05-2022 प्रातः 11 बजे से 20-05-2022 सांय 6.00 बजे तक	11-05-2022 प्रातः 11 बजे से 30-05-2022 सांय 6.00 बजे तक
ऑनलाईन निविदा खोलने की दिनांक	23-05-2022 सांय 4.00 बजे से	31-05-2022 सांय 4.00 बजे से

(बी.पी.दाहिमा)
 अधिशाषी अभियन्ता
 सा.नि.वि.खण्ड सलुम्बर

कार्यालय नगर विकास प्रन्यास, उदयपुर (राज.)
 क्रमांक: F. 7 ()/PLAN/LANDUSE/2022-23/550 से 551 दिनांक: 10/5/2022

आम-सूचना

सर्व-साधारण को सूचित किया जाता है कि राज्य सरकार की अधिसूचना दिनांक 24-02-2021 के विन्दु संख्या 2, नियम 2 के क्रम में पट्टाशुदा भूखण्ड का अनुमत उपयोग से प्रस्तावित भू-उपयोग मास्टर प्लान/जोनल डवलपमेन्ट प्लान/ तकनीकी मानदण्ड/ योजना के अनुरूप हो तो भू-उपयोग परिवर्तन अनुज्ञेय किये जाने के सम्बन्ध में प्रदत्त आदेशों/ परिपत्रों की अनुपालना में निम्नलिखित प्रकरण भू-उपयोग परिवर्तन बाबत विचाराधीन है :-

क्र. सं.	आवेदक का नाम	राजस्व ग्राम/ योजना	खसरा संख्या/ ब्लॉक संख्या	भूखण्ड संख्या/ भूमि	क्षेत्रफल	भूखण्ड/ भूमि की स्थिति	प्राथी द्वारा चाहा गया भू-उपयोग
1.	श्री प्रीतम जैन पिता श्री राजेन्द्र कुमार जैन, श्री श्रेणिक पिताश्री अशोक लुहाड़िया, श्री यशोधर लुहाड़िया पिता श्री अशोक लुहाड़िया	भुवाणा	4380, 4381, 4382	I-3-A	5605.00 वर्गफीट	आवासीय	प्राथी द्वारा चाहा गया भू-उपयोग व्यावसायिक (वाणिज्यिक)

इस प्रकरण के भू-उपयोग परिवर्तन के सम्बन्ध में यदि किसी व्यक्ति को कोई आपत्ति हो तो न्यास, कार्यालय में इस सूचना जारी होने की तिथि से 15 दिवस में किसी भी कार्य दिवस में निम्नहस्ताक्षरकर्ता को प्रस्तुत कर सकते हैं। उक्त समयावधि में कोई आपत्ति प्राप्त नहीं होने पर भू-उपयोग परिवर्तन बाबत अग्रिम कार्यवाही की जायेगी।
 सचिव, नगर विकास प्रन्यास, उदयपुर

कार्यालय नगर विकास प्रन्यास, उदयपुर (राज.)
 क्रमांक: F. 7 ()/PLAN/LANDUSE/2022-23/548 से 549 दिनांक: 10/5/2022

आम-सूचना

सर्व-साधारण को सूचित किया जाता है कि राज्य सरकार की अधिसूचना दिनांक 24-02-2021 के विन्दु संख्या 2, नियम 2 के क्रम में पट्टाशुदा भूखण्ड का अनुमत उपयोग से प्रस्तावित भू-उपयोग मास्टर प्लान/जोनल डवलपमेन्ट प्लान/ तकनीकी मानदण्ड/ योजना के अनुरूप हो तो भू-उपयोग परिवर्तन अनुज्ञेय किये जाने के सम्बन्ध में प्रदत्त आदेशों/ परिपत्रों की अनुपालना में निम्नलिखित प्रकरण भू-उपयोग परिवर्तन बाबत विचाराधीन है :-

क्र. सं.	आवेदक का नाम	राजस्व ग्राम/ योजना	ब्लॉक संख्या/ ब्लॉक संख्या	भूखण्ड संख्या/ भूमि	क्षेत्रफल	भूखण्ड/ भूमि की स्थिति	प्राथी द्वारा चाहा गया भू-उपयोग
1.	श्री ध्रुव पिता श्री कैलाश कर्णावट	भोपाल कोआपरेटिव सोसायटी लि. प्रतापनगर	एफ	32-33	4444.44 वर्गगज (40,000 वर्गफीट)	औद्योगिक	आवासीय

इस प्रकरण के भू-उपयोग परिवर्तन के सम्बन्ध में यदि किसी व्यक्ति को कोई आपत्ति हो तो, न्यास कार्यालय में इस सूचना जारी होने की तिथि से 15 दिवस में किसी भी कार्य दिवस में निम्नहस्ताक्षरकर्ता को प्रस्तुत कर सकते हैं। उक्त समयावधि में कोई आपत्ति प्राप्त नहीं होने पर भू-उपयोग परिवर्तन बाबत अग्रिम कार्यवाही की जायेगी।
 सचिव, नगर विकास प्रन्यास, उदयपुर

कार्यालय नगर विकास प्रन्यास, उदयपुर (राज.)
 क्रमांक: नविप्र./नियमनरिकाई/2022/1418 दिनांक: 9.5.2022

आम-सूचना

निम्न आवेदन कर्ता द्वारा अपने भूखण्ड का वारिसान के आधार पर अपने नाम पर नामान्तरण किये जाने हेतु निम्नानुसार ऑनलाईन आवेदन प्रस्तुत किया गया है :-

क्र. सं.	भूखण्ड संख्या	क्षेत्रफल (वर्गफीट)	राजस्व ग्राम एवं खसरा संख्या	आवेदक का नाम/पिता का नाम	मृतक का नाम
1.	13	2100.00	नैला (सबीना) खसरा संख्या 1881 से 1882, 1884 से 1907	श्री प्रतिक हिंदा पिता स्व. श्री अशोक कुमार जी हिंदा	श्रीमती रोशन हिंदा का स्वर्णवास दिनांक 10.10.2021 को होने से एवं श्री अशोक हिंदा का स्वर्णवास दिनांक 15.12.2021 को होने से
2.	34-बी	687.60	मनवाखेडा, खसरा संख्या 1340-1342	श्रीमती अम्बा बाई पत्नी स्व. श्री मोहनलाल मोड	श्री प्रेम शंकर जी का स्वर्णवास दिनांक 18.03.2008 को होने से
3.	01	1250.00	मनवाखेडा, खसरा संख्या 2556/215, 2557/230, 231 मी., 2558/2533/232	श्री विवेक हरकावत पिता श्री श्यामलाल हरकावत	श्रीमती प्रेमलता पत्नी श्री श्यामलाल जी हरकावत का स्वर्णवास दिनांक 12.11.2019 को एवं श्री श्यामलाल जी हरकावत का स्वर्णवास दिनांक 05.07.2007 को होने से
4.	02	1250.00	मनवाखेडा, खसरा संख्या 2556/215, 2557/230, 231 मी., 2558/2533/232	श्री विनोद हरकावत पिता श्री श्यामलाल हरकावत	श्रीमती प्रेमलता पत्नी श्री श्यामलाल जी हरकावत का स्वर्णवास दिनांक 12.11.2019 को एवं श्री श्यामलाल जी हरकावत का स्वर्णवास दिनांक 05.07.2007 को होने से

अतः उपरोक्तानुसार उक्त भूखण्ड का वारिसान के आधार पर नामान्तरण पत्र जारी करने के संबंध में यदि किसी व्यक्ति/संस्था/फर्म को किसी भी प्रकार की कोई भी आपत्ति/एतराज होतो वो अपनी आपत्ति मय आधारों सहित इस सार्वजनिक सूचना पत्र के प्रकाशन के 07 दिवस की अवधि में इस कार्यालय में संबंधित शाखा के अन्दर इस कार्यालय में स्वयं उपस्थित होकर अधोहस्ताक्षर कर्ता को प्रस्तुत कर सम्बंधित शाखा प्रभारी को लिपिक को प्रस्तुत करावे। अन्यथा बाद गुजरने मयाद आवेदक के नाम पर उक्त भूखण्ड का नामान्तरण-पत्र उपरोक्तानुसार आवेदकों के नाम पर जारी कर दिया जावेगा।

प्राधिकृत अधिकारी
 नगर विकास प्रन्यास, उदयपुर